

## નવમી મોહરમ

### મજલિસ વિષે :

હઝરત ઈમામ હુસૈન (અ.)નો ગમ મનાવવા માટે આપણે રાત્રે તેમજ દિવસે સમયાનુસાર મજલિસનું આયોજન કરવું જોઈએ જેમાં પીર મશાયખ બાવા (ર.અ.)ની કિતાબ મક્તૂલનામાનાં બયાનો તેમજ ઈમામ હુસૈન (અ.) અને શહીદોએ આપેલી કુરબાનીનો મકસદ અને તેમાંથી મળતો બોધપાઠ, વગેરે બયાન કરવા જોઈએ અને સાથે સાથે તેની હકીકતની ઝાંખી કરાવે તેવા મસાએબ વર્ણવવા જોઈએ.

### નવમી મોહરમની મજલિસોમાં મસાએબ નીચેના વિષયો ઉપર પઢી શકાય :

1. જનાબે અલી અકબર (અ.)ની શહાદત.
2. જનાબે અલી અસગર (અ.)ની શહાદત.

### નવમી મોહરમના દિવસે ઝરીહ મુબારકને મૂળ જગ્યાએથી જાહેરમાં તખ્ત ઉપર લાવવા વિષે :

ઝોહરૈન પછી (જે ગામમાં ઝરીહ મુબારક થતી હોય ત્યાં) મજલિસમાં મસાએબ પૂરા થાય કે તરત જ લોકો માતમ કરતા કરતા અને 'યા હુસૈન,

યા હુસૈન' કહેતા કહેતા ઝરીહ મુબારકને મૂળ જગ્યાએથી જાહેરમાં તખ્ત ઉપર લાવવામાં આવશે એ રીતે કે બધા લોકોને ઝિયારતની તક મળી રહે.

પછી નૌહા માતમની સાથે અંતમાં ઝિયારત અને ફાતેહા પઢીને અને નિયાઝનું વિતરણ કરીને મજલિસને પૂર્ણ કરવામાં આવે.

